

NORÜ TAXRE GA POPERA GA

CUÁŨ ÜMATÜXŨ

Cuáŭârü moxê

¹Pa Chaueneëgü i Yaxögüxe ya Tupana Pexŭ Dexex, pexçax chanaxümatü i choma i Cuáŭ i yaxögüxŭârü âëxgacü na chiixŭ. Choma rü aixcüma pexŭ changechaŭ. Rü tama i chaxica, natürü guxŭma i ngëma nüxŭ cuaxgüxŭ i Tupanaârü ore i aixcüma ixixŭ, rü ngëxgumarüü ta pexŭ nangechaŭgü. ²Pexŭ tangechaŭ erü toxrüü nüxŭ pecuaxgü i ngëma ore i aixcüma ixixŭ i guxŭgutáma tawa ngëxmaxŭ. ³Rü nüma ya Tanatü ya Tupana rü Nane ya Ngechuchu ya Cristu rü poracü tá pexŭ narüngüxëëgü rü nüxŭ pengechaŭtümüŭgü rü pexŭ nataãëxëëgü, erü nüxŭ pecuax i ngëma ore i aixcüma ixixŭ rü pegü pengechaŭgü. ⁴Rü poracü chataãe ga yexguma nüxŭ chadauxgu na ñuxacü ñuxre i petanüxŭgü rü aixcüma meã naga na naxinüëxŭ i ngëma ore i aixcüma ixixŭ, yema Tanatü ya Tupana tüxŭ muxŭrüü. ⁵Rü ñuxmax, Pa Chaueneëgü ya Pexŭ Changechaŭgüxex, rü pexna nüxŭ chacuaaxächixëë na namexŭ na yigü ingechaŭgüxŭ. Rü ngëma rü tama wüxi i ngexwacaxŭxŭ i Tupanaârü mu

nixŭ. Natürü yematama nixŭ ga mu ga noxriarü ügügumama Tupana tüxna äxŭ. ⁶Ngëxguma Tupanaxŭ ingechaŭgügu, rü tanaxü i guxŭma i ngëma tüxŭ namuxŭ. Erü nüma rü noxriarü ügügumama tamaã nüxŭ nixu na yigü ingechaŭgüxŭçax i wüxichigü.

Oreärü uruŭgü i womüxëëruŭchiga

⁷Guxŭwama i ñoma i naãnewa rü nanaxiãne i muxŭma i womüxëëruŭgü ixigüxŭ. Rü nüxŭ nixuchigagü na tama Tupana duŭxŭxŭ yaxixëëxŭ ga Ngechuchu ya Cristu. Rü ngëma ngëmaacü idexaxŭ, rü wüxi i womüxëëruŭ nixŭ, rü Cristuarü uwanü nixŭ. ⁸Ipxuãëgü na taxüema pexŭ womüxëëgüxŭçax rü na tama natüçaxma yixŭçax i törü puracü! iNatürü meã peyaxögüama na aixcüma penayaxuxŭçax i guxŭma i ngëma Tupana pexna äxchaŭxŭ! ⁹Rü yixema nangupetüxëëxë ga yema Cristu tüxŭ ngüxëëxŭ, rü tama aixcüma Tupanaxŭ tacuax. Natürü yixema tama nüxna ichoxŭxë ga yema Cristu tüxŭ ngüxëëxŭ, rü aixcüma nüxŭ tacuax ya Tanatü ya Tupana rü Nane ya Ngechuchu. ¹⁰Rü ngëxguma chi wüxi i duŭxŭ

petanüwa nguxgu rü tama yema Cristu
tuxũ ngúexẽẽxũmaã pexũ nangúexẽẽgu, rü
itãütáma penayaxu i pechiũwa rü bai i
nuxũ perúmozẽgü! ¹¹Erü ngẽxguma wüxie
tümachiũwa nayauxgu, rü tananaãẽraxũ
rü natanũxũ tügü tixĩxẽẽ nawa i ngẽma
norü chixexũ.

Cuáũärü ore ga nawa iyacuáxũ

¹²Choxũ nangẽxma i muxũma i to i
ore i pemaã nuxũ chixuxchaũxũ.
Natürü tama chanaxwaxe na ñaã

poperawa pemaã nuxũ chixuxũ, erü
paxa tá petanüwa íchayadauxchaũ na
chomatama pemaãxũchi nuxũ
chixuxũcax na ngẽmaãcü wüxigu
aixcuma itaãẽgũxũcax. ¹³Rü ngẽma
nuã natanüwa changẽxmaxũ i
yaxõgũxũ i peeneẽgü ixĩgũxũ i
Tupana dexũ, rü pexũ narümozẽgü.
Rü ngẽxĩcatama nixĩ i chorü ore i
pemaã nuxũ chixuxũ.

*Rü nuãma pexna,
Cuáũ*